

பரீட்சைகளும் பரீட்சைப் பெறுபேறுகளும் பிறவும்

வர்த்தக, வணிக, உணவுப் பாதுகாப்பு மற்றும் கூட்டுறவு அபிவிருத்தி அமைச்சு

அளவீட்டு அலகுகள், நியமங்கள் மற்றும் சேவைகள் திணைக்களம்

அளவீட்டு அலகுகள், நியமங்கள் மற்றும் சேவைகள் திணைக்களத்தின் உத்தியோகத்தர் சேவைப் பிரிவின் தரம் III அளவீட்டியல் பரிசோதனை உத்தியோகத்தர் (திணைக்களம் சார்ந்த) பதவிக்காக ஆட்சேர்ப்புச் செய்யும் திறந்த போட்டிப் பரீட்சை - 2025

Open Competitive Examination for the Recruitment to the Posts of Grade III Metrology Experimental Officers (Departmental) of Department of Measurement Units, Standards and Services - 2025

அளவீட்டு அலகுகள், நியமங்கள் மற்றும் சேவைகள் திணைக்களத்தின் உத்தியோகத்தர் சேவைப் பிரிவின் தரம் III அளவீட்டியல் பரிசோதனை உத்தியோகத்தர் (திணைக்களம் சார்ந்த) பதவிக்காக ஆட்சேர்ப்புச் செய்வதற்காக 2025, நவம்பர் மாதத்தில் நடாத்தவுள்ள போட்டிப் பரீட்சைக்காக நிகழ்நிலை விண்ணப்பங்கள் பொறுப்பேற்றல் 2025, ஓகத்து 04 ஆந் திகதி காலை 9.00 மணிக்கு ஆரம்பிக்கப்பட்டு 2025, செப்டெம்பர் 01 ஆந் திகதி இரவு 9.00 மணியுடன் முடிவடையும்.

01. சேவையில் ஈடுபடுத்துவதற்கான நிபந்தனைகளும் சேவை நிபந்தனைகளும் :

- (i) இப்பதவி நிரந்தரமானதும், ஓய்வூதியத்திற்குரியதுமாகும். விதவை/தபுதாரர் மற்றும் அநாதை பிள்ளைகளின் ஓய்வூதியத் திட்டத்துக்குப் பங்களிப்புச் செய்ய வேண்டும்.
- (ii) அரசாங்க நிர்வாகச் சுற்றறிக்கை 18/2020 மற்றும் அதனுடன் தொடர்புடைய சுற்றறிக்கைகளின் ஏற்பாடுகளுக்கமைவாக அரசாங்க சேவைக்கு இணைந்து கொண்ட மொழி மூலத்திற்கு மேலதிகமாகக் குறித்த காலப்பகுதியினுள் மற்றைய அரசு கரும மொழியில் தேர்ச்சி பெறல் வேண்டும்.

02. சம்பளம் மற்றும் கொடுப்பனவுகள்:

பதவிக்குரிய மாதாந்தச் சம்பளத் திட்டம்

அரசாங்க நிர்வாகச் சுற்றறிக்கை 10/ 2025 இன் கீழ் MN 4-2025 ரூபா 53,060.00 - 10 x 800 - 11 x 1190 - 10 x 1320 - 05 x 1350 - ரூபா 94,000.00 ஆகும்.

இச் சுற்றறிக்கையின் உப அட்டவணை II இன் ஏற்பாடுகளுக்கமைவாக நியமனம் அமுலாகும் திகதியிலிருந்து சம்பளம் வழங்கப்படும்.

பதவியின் III ஆம் தரத்திற்கு ஆட்சேர்ப்புச் செய்து மூன்று ஆண்டுகள் (03) செல்லுமுன் I ஆவது தடைதாண்டலிலும் II ஆம் தரத்திற்குப் பதவி உயர்வு பெற்று மூன்று ஆண்டுகள் (03) செல்லுமுன் 2 ஆவது தடைதாண்டலிலும் I ஆம் தரத்திற்குப் பதவி உயர்வு பெற்று ஐந்து ஆண்டுகள் (05) செல்லுமுன் 3 ஆவது தடைதாண்டலிலும் சித்தியடைய வேண்டும்.

03. கல்வித் தகைமைகள்: அங்கீகரிக்கப்பட்ட பல்கலைக்கழகத்தில் பௌதீகவியல் பாடத்தைக் குறைந்தபட்சம் 2 ஆண்டுகள் கற்ற விஞ்ஞானமாணிப் பட்டத்தைப் பெற்றிருத்தல்.

04. வேறு தகைமைகள் :

- (i) இலங்கைப் பிரசையாக இருத்தல் ;
- (ii) விண்ணப்பம் கோரப்படும் இறுதித் தினத்தன்று வயது 22 - 35 இற்கும் இடையில் இருக்க வேண்டும். (அதன்படி 2003.09.01 ஆந் திகதி அல்லது அதற்கு முன்பும் மற்றும் 1990.09.01 ஆந் திகதிக்குப் பின்னரும் பிறந்தவர்கள் மாத்திரம் இதற்காக விண்ணப்பிக்கலாம்.) ;
- (iii) சிறந்த நன்னடத்தையும் சிறந்த உடற் தகுதியும் உள்ளவராக இருத்தல் வேண்டும்;
- (iv) விசேட தேவையுள்ள விண்ணப்பதாரிகள் இப் பரீட்சைக்கு விண்ணப்பிப்பதாக இருந்தால், அதை விண்ணப்பத்தில் குறிப்பிட வேண்டும். மேலும் அதற்குரிய மருத்துவச் சான்றிதழ்களின் பிரதிகளை விண்ணப்பத்துடன் சமர்ப்பிக்க வேண்டும்.

05. ஆட்சேர்ப்பு முறை :

மேற்குறிப்பிடப்பட்ட தகுதிகளைப் பூர்த்தி செய்யும் விண்ணப்பதாரர்கள் எழுத்துப் பரீட்சை மற்றும் கட்டமைக்கப்பட்ட நேர்முகப் பரீட்சையின் மூலம் ஆட்சேர்ப்பு செய்யப்படுவார்கள். எழுத்துப் பரீட்சை, பரீட்சை ஆணையாளர் நாயகத்தினால் நடாத்தப்படும். பரீட்சையில் சித்தியடைவதற்காக ஒரு பாடத்தில் 40% அல்லது அதற்கு மேல் புள்ளிகளைப் பெற வேண்டும். அனைத்துப் பாடங்களிலும் சித்தியடைந்த விண்ணப்பதாரர்களின் மொத்த மதிப்பெண்களின் தகுதி வரிசையின் அடிப்படையில், நிரப்பப்பட வேண்டிய வெற்றிடங்களின் எண்ணிக்கையை விட இரண்டு மடங்கு அதிக எண்ணிக்கையிலான விண்ணப்பதாரர்கள் கட்டமைக்கப்பட்ட நேர்முகப்பரீட்சைக்கு அழைக்கப்படுவார்கள். கட்டமைக்கப்பட்ட நேர்முகப் பரீட்சை அளவீட்டு அலகுகள், நியமங்கள் மற்றும் சேவைகள் பணிப்பாளரினால் அங்கீகரிக்கப்பட்ட ஒரு நிறுவனத்தினால் நடாத்தப்படுவதோடு அதில் அதிகபட்சமாக 25 மதிப்பெண்களைப் பெறலாம். எழுத்துப் பரீட்சை மற்றும் கட்டமைக்கப்பட்ட நேர்முகப்பரீட்சையில் பெற்ற மொத்த மதிப்பெண்களின் அடிப்படையில் தகுதி வரிசையில் ஆட்சேர்ப்புச் செய்யப்படுவதோடு அதற்குரிய பெறுபேறு ஆவணம் அளவீட்டு அலகுகள், நியமங்கள் மற்றும் சேவைகள் திணைக்களப் பணிப்பாளரிடம் வழங்கப்பட்டபின், பரீட்சைக்குத் தோற்றிய அனைத்துப் பரீட்சார்த்திகளின் பெறுபேறுகள் தனிப்பட்ட ரீதியாக அறிவிப்பதோ அல்லது பெறுபேறுகளை www.results.exams.gov.lk இல் வெளியிடுவது பரீட்சை ஆணையாளர் நாயகத்தினால் மேற்கொள்ளப்படும். பரீட்சை நடாத்துதல் மற்றும் பெறுபேறுகள் வெளியிடுவது தொடர்பாகப் பரீட்சை ஆணையாளரின் முடிவு இறுதி முடிவாகும்.

06. இப்பரீட்சை கொழும்பில் மாத்திரம் நடாத்தப்படும்.

07. எழுத்துப் பரீட்சை :

பரீட்சை சிங்களம், தமிழ் மற்றும் ஆங்கில மொழி மூலம் நடாத்தப்படும். விண்ணப்பிக்கும் மொழி மூலம் பின்னர் மாற்றுவதற்கு இடமளிக்கப்படமாட்டாது. ஒரு விண்ணப்பதாரி பரீட்சைக்குத் தோற்றும் அனைத்து வினாப்பத்திரங்களுக்கும் விண்ணப்பிக்கும் மொழி மூலமே விடையளிக்க வேண்டும்.

இப் பரீட்சை இரண்டு வினாத்தாள்களைக் கொண்டதாகும்.

1. நுண்ணறிவுப் பரீட்சை - மொத்தப் புள்ளிகள் 100 நேரம் : 1 மணி நேரம்

பரீட்சார்த்தியின் தர்க்கத் திறன், கணிதச் சிக்கல்களைத் தீர்ப்பது தொடர்பான நுண்ணறிவு மற்றும் முடிவெடுக்கும் திறன் ஆகியவற்றைக் கண்டறிய வடிவமைக்கப்பட்ட இந்த வினாத்தாள் 50 பல்தேர்வு மற்றும் குறுகிய விடை வினாக்களைக் கொண்டதாகும். அனைத்து வினாக்களுக்கும் விடையளிக்க வேண்டும்.

2. பொது அறிவு - மொத்தப் புள்ளிகள் 100 நேரம் : 1 மணி நேரம்

பொது அறிவியலின் அடிப்படை எண்ணக்கருக்கள் தொடர்பான பொது அறிவு மற்றும் இலங்கையின் அரசியல், சமூக, கலாசார மற்றும் பொருளாதாரப் போக்குகள் பற்றிய புரிதல் பற்றிய பொது அறிவைப் பரிசோதிப்பதற்காக வடிவமைக்கப்பட்டும் இந்த வினாத்தாள் 50 பல்தேர்வு மற்றும் சுருக்க விடை கொண்ட வினாக்களைக் கொண்டமைந்திருக்கும். அனைத்து வினாக்களுக்கும் விடையளிக்க வேண்டும்.

கட்டமைக்கப்பட்ட நேர்முகப் பரீட்சை : (அதிகபட்ச மதிப்பெண்கள் 25)

கணிணித் திறன், ஆங்கில மொழிப் புலமை, நேர்முகப்பரீட்சையின் போது வெளிப்படுத்தப்பட்ட திறன்களுக்காக அதிகபட்சம் 25 மதிப்பெண்கள் வழங்கப்படும்.

08. விண்ணப்பிக்கும் முறை :

I. விண்ணப்பப்படிவம் இலங்கைப் பரீட்சைகள் திணைக்களத்தின் www.doenets.lk வலைத்தளத்தில் “Our Services” என்பதன் கீழுள்ள “Online Applications - Recruitment Exams/E. B. Exams” என்பதன் கீழ்க் காணப்படுவதோடு விண்ணப்பங்களை நிகழ்நிலையில் (Online) மாத்திரமே சமர்ப்பிக்க முடியும். நிகழ்நிலை விண்ணப்பங்கள் பொறுப்பேற்றல் 2025, ஓகத்து 04 ஆந் திகதி காலை 9.00 மணிக்கு ஆரம்பிக்கப்பட்டு 2025, செப்டெம்பர் 01 ஆந் திகதி இரவு 9.00 மணியுடன் முடிவடையும்.

II. நிகழ்நிலை (Online) பரீட்சை விண்ணப்பப்படிவம் ஆங்கில மொழியில் மாத்திரமே நிரப்பப்பட வேண்டும். விண்ணப்பதாரர்கள் நிகழ்நிலையில் சமர்ப்பிக்கும் மென்பிரதி செல்லுபடியாகும் விண்ணப்பமாக திணைக்களத்தினால் ஏற்றுக்கொள்ளப்பட்டது/ ஏற்றுக்கொள்ளப்படவில்லை என்பதை கணினியை அணுகப் பயன்படுத்தப்படும் கையடக்கத் தொலைபேசி எண்ணுக்குக் குறுஞ்செய்தி (SMS) அல்லது மின்னஞ்சல் (E-mail) மூலம் உங்களுக்கு அறிவிக்கப்படும். நிகழ்நிலை விண்ணப்பத்தைப் பூர்த்தி செய்வதற்கு முன், பரீட்சைக்கு விண்ணப்பிப்பதற்காக தயாரிக்கப்பட்டுள்ள அறிவுரைப் பத்திரத்தை (Instructions) பதிவிறக்கம் செய்துகொள்ளவும். விண்ணப்பப்படிவத்தை நிரப்பும்போது அவ் அறிவுரைகளை சரியாகப் பின்பற்றவும், விண்ணப்பத்தின் அச்சிடப்பட்ட பிரதியைப் பெற்றதன் பின் விண்ணப்பப்படிவத்தில் செய்யப்படும் எந்தவொரு திருத்தமும் செல்லுபடியாகும் திருத்தமாகக் கருதப்படமாட்டாது. முழுமையற்ற விண்ணப்பங்கள் முன்னறிவிப்பின்றி நிராகரிக்கப்படும்.

09. தற்போது அரசாங்க/மாகாண அரசாங்க சேவையில் பணியாற்றும் அதிகாரிகள் தங்கள் தனிப்பட்ட கோவையில் உள்ளடக்குவதற்காக விண்ணப்பத்தின் பிரதியை நிறுவனத் தலைவர்களிடம் சமர்ப்பிக்க வேண்டும். மேலும் நேர்முகப் பரீட்சைக்கு அழைக்கப்படும் போது நிறுவனத் தலைவரினால் உறுதிப்படுத்தப்பட்ட விண்ணப்பப்படிவத்தின் பிரதி மற்றும் சேவைச் சான்றிதழ் கடிதமும் சமர்ப்பிக்கப்பட வேண்டும்.

10. வர்த்தமானி அறிவிப்பில் குறிப்பிடப்பட்டுள்ள தகுதிகளைப் பூர்த்தி செய்பவர்கள் மாத்திரமே விண்ணப்பித்துள்ளனர் என்ற அடிப்படையில், உரிய பரீட்சைக் கட்டணங்களைச் செலுத்தி, குறித்த திகதிக்கு அல்லது அதற்கு முன்னராக விண்ணப்பங்களை நிகழ்நிலையில் சமர்ப்பித்த அனைத்து விண்ணப்பதாரர்களுக்கும் பரீட்சை ஆணையாளர் நாயகத்தினால் அனுமதி அட்டைகள் வழங்கப்படும். விண்ணப்பதாரர்களுக்கு அனுமதி அட்டைகள் வழங்கப்பட்டவுடன், இலங்கைப் பரீட்சைகள் திணைக்களத்தால் இணையத்தள அறிவிப்பு வெளியிடப்படும். அறிவிப்பு வெளியிடப்பட்டு இரண்டு அல்லது மூன்று நாட்களுக்குப் பின்னரும் அனுமதி அட்டை கிடைக்கப்பெறவில்லை என்றால், அறிவிப்பில் குறிப்பிடப்பட்டுள்ளபடி அதை இலங்கைப் பரீட்சைத் திணைக்களத்துக்கு அறிவிக்க வேண்டும். உங்களிடம் உள்ள விண்ணப்பப்படிவத்தின் பிரதியையும், பரீட்சைக் கட்டணம் செலுத்தியதற்காக பெறப்பட்ட பற்றுச்சீட்டின் பிரதியையும், கையில் வைத்துக்கொண்டு, பரீட்சையின் பெயர், விண்ணப்பதாரரின் முழுப்பெயர், தேசிய ஆளடையாள அட்டை

இலக்கம் மற்றும் முகவரி ஆகியவற்றைக் குறிப்பிட்டு இலங்கைப் பரீட்சைத் திணைக்களத்திடம் விசாரிக்கும் படி அறியத்தருவதோடு, நீங்கள் கொழும்புக்கு வெளியேயுள்ள ஒரு பகுதியைச் சேர்ந்த விண்ணப்பதாரராக இருந்தால் விண்ணப்பதாரிகள் தொலைநகல் (Fax) மூலம் அனுமதி அட்டையின் பிரதியைப் பெற உங்கள் தொலைநகல் (Fax) இலக்கத்துடன் மேற்கூறப்பட்ட விபரங்கள் அடங்கிய கோரிக்கைக் கடிதத்தைத் தொலைநகல் (Fax) மூலம் இலங்கைப் பரீட்சைத் திணைக்களத்திடம் விசாரிப்பதும் மிகவும் பயனுள்ளதாக இருக்கும்.

10.1 அனுமதி அட்டையில் விண்ணப்பதாரியின் கையொப்பம் உறுதிப்படுத்தப்பட்டிருக்க வேண்டும். ஏதாவது நிறுவனத்திலிருந்து பரீட்சைக்கு விண்ணப்பிக்கும் விண்ணப்பதாரி, அந்த நிறுவனத் தலைவர் அல்லது அவரால் அதிகாரம் வழங்கப்பட்ட அதிகாரியினால் கையொப்பத்தை உறுதிப்படுத்தியிருக்க வேண்டும். அப்படியில்லாத ஒரு விண்ணப்பதாரர் தனது கையொப்பத்தை அரசாங்கப் பாடசாலை அதிபர்/ ஓய்வு பெற்ற அதிகாரி, தனது பிரிவின் கிராம அலுவலர், சமாதான நீதவான், சத்தியபிரமாண ஆணையாளர் அல்லது ஒரு சட்டத்தரணி, ஒரு பிரசித்த நொத்தாரிசு அல்லது பௌத்த விகாரையொன்றின் தலைமை மதகுரு அல்லது வேறொரு மதத்தின் வழிபாட்டுத் தளத்திற்குப் பொறுப்பான மதகுரு ஒருவரிடமிருந்தோ உறுதிப்படுத்திக்கொள்ள வேண்டும்.

பரீட்சைக் கட்டணம் 600.00 ரூபாவாகும். பரீட்சைக் கட்டணம் செலுத்தும் போது நிகழ்நிலை முறையில் வழங்கப்படும் பின்வரும் கட்டணம் செலுத்தும் முறைகளின் கீழ் மாத்திரமே கட்டணம் செலுத்தப்பட வேண்டும்.

- எந்தவொரு வங்கிக் கடன் அட்டை மூலம் (Any Bank Credit Card)
- இணைய பரிவர்த்தனை வசதியுடைய எந்தவொரு வங்கிப் பற்று அட்டை மூலம் (Any Bank Debit Card with the Facility of Internet Transactions)
- இலங்கை வங்கியின் நிகழ்நிலை வங்கி முறை மூலம் (Online Banking Method of Bank of Ceylon)
- இலங்கை வங்கியின் எந்தவொரு கிளையிலும் (Any Branch of the Bank of Ceylon)

குறிப்பு :

- (அ) மேற்கூறிய முறைகள் மூலம் பணம் செலுத்துவது குறித்த அறிவுரைகள் இணையத்தளத்தில் பரீட்சைக்கான தொழில்நுட்ப வழிமுறைகள் என்ற பிரிவில் வெளியிடப்பட்டுள்ளன.
- (ஆ) உங்கள் கட்டணம் பெறப்பட்டதாகக் குறுஞ்செய்தி (SMS) அல்லது மின்னஞ்சல் மூலம் உங்களுக்கு அறிவிக்கப்படும். பரீட்சைக் கட்டணத்தின் முழுத் தொகையும் செலுத்தப்பட வேண்டியதோடு கட்டணம் குறைவாகவோ அல்லது அதிகமாகவோ செலுத்தப்பட்ட விண்ணப்பங்கள் நிராகரிக்கப்படும். மேற்கூறப்பட்ட கட்டண முறைகள் மூலம் பரீட்சைக் கட்டணங்களைச் செலுத்துவதில் ஏற்படும் எந்தவொரு பிழைகளுக்கும் இலங்கைப் பரீட்சைத் திணைக்களம் பொறுப்பல்ல.
- (உ) பரீட்சைக்காகச் செலுத்தப்பட்ட தொகை எக்காரணம் கொண்டும் திரும்பச் செலுத்தவோ அல்லது வேறு பரீட்சைக்கு மற்றப்படவோ மாட்டாது.

11. விண்ணப்பதாரர்கள் பரீட்சை மண்டபத்துக்குள் தான் தோற்றும் ஒவ்வொரு பாடத்திற்கும் பரீட்சை மேற்பார்வையாளரின் திருப்திக்கு ஏற்ப தங்கள் ஆளடையாளத்தை நிரூபிக்க வேண்டும். இதற்காகப் பின்வரும் ஆவணங்களில் ஏதேனும் ஏற்றுக்கொள்ளப்படும் :

- (i) தேசிய ஆளடையாள அட்டை;
- (ii) செல்லுபடியாகும் கடவுச்சீட்டு ;
- (iii) செல்லுபடியாகும் இலங்கை சாரதி அனுமதிப்பத்திரம்.

மேலும், பரீட்சைக்குத் தோற்றுவோர் தமது ஆளடையாளத்தை உறுதிப்படுத்தக்கூடியதாக முகத்தை மறைக்காமலும், மின்னியல் தொடர்பு சாதனங்களை அணியாமல் இருப்பதை உறுதிப்படுத்தும் வகையில் காதுகளை மறைக்காமலும் பரீட்சை மண்டபத்திற்குள் நுழைய வேண்டும். ஆளடையாளத்தை உறுதிப்படுத்துவதை மறுக்கும் விண்ணப்பதாரர்கள் பரீட்சை மண்டபத்திற்குள் அனுமதிக்கப்பட மாட்டார்கள். மேலும், பரீட்சை மண்டபத்திற்குள் நுழைந்ததிலிருந்து பரீட்சை முடிந்து வெளியேறும் வரை விண்ணப்பதாரர்கள் தங்கள் முகத்தையோ அல்லது காதுகளையோ மறைக்கக் கூடாது. ஒரு விண்ணப்பதாரருக்குப் பரீட்சை அனுமதி அட்டை வழங்குவது, அவர் பரீட்சை எழுதுவதற்கோ அல்லது ஒரு பதவியைப் பெறுவதற்கான தகுதியாகவோ கருதப்படமாட்டாது. பரீட்சை நடாத்துதல் மற்றும் பெறுபேறுகளை வெளியிடுதல் தொடர்பாகப் பரீட்சை ஆணையாளர் நாயகத்தினால் விதிக்கப்படும் விதிகளுக்குப் பரீட்சார்த்திகள் கட்டுப்பட்டவர்கள். அந்த விதிகளை மீறினால், அவர் பரீட்சை ஆணையாளர் நாயகத்தினால் விதிக்கப்படும் தண்டனைக்கு ஆளாக நேரிடும். பரீட்சார்த்தி பரீட்சைக்குத் தோற்றும் முதல் நாளிலேயே தங்கள் கையொப்பத்தை உறுதிப்படுத்திய அனுமதியட்டையைப் பரீட்சை மேற்பார்வையாளரிடம் சமர்ப்பிக்க வேண்டும்.

08-05